

مشغلہ 1:

اُن اشیاء کو معلوم کرنا جو پن ہولڈر کے اوپری سرے سے چمٹ جاتی ہیں:-

اپنے اسکول کی آفس سے ایک پن ہولڈر لیجیے۔ پن ہولڈر کے اوپری سرے پر چند پن، لوہے کے کیلے گرائیے۔ آپ کا مشاہدہ کیا رہا؟ آپ نے دیکھا ہوگا کہ بعض اشیاء جیسے (پن، لوہے کے کیلے) پن ہولڈر کے اوپری سرے سے چمٹ گئے ہیں جبکہ دوسری اشیاء جیسے (کاغذ کے پرزے، پنسل، ربر) پن ہولڈر کے اندر گر گئے ہیں۔

یہ کیوں کرواق ہوا؟

پن ہولڈر کا اوپری سر ایک دھات پر مشتمل ہوتا ہے جسے مقناطیس (Magnet) کہا جاتا ہے جو لوہے کے کیلوں اور لوہے کی پنوں وغیرہ کو کش کرتا ہے۔

اسی طرح دھاتی چپکنے والی پیوں کے پیچھے مقناطیس ہوتا ہے جسکی وجہ سے وہ لوہے کے دروازوں سے چمٹ جاتی ہیں۔

☆ مقناطیس بنانے کے لیے کونسی اشیاء ضروری ہیں؟

☆ مقناطیس کی دریافت کس طرح عمل میں آئی؟

آئیے اب ہم ان سوالات کے جوابات جاننے کی کوشش کریں گے۔



شکل 1 (a)

آپ سب

نے اپنے مدرسہ کی آفس میں پن ہولڈر (Pin holder) دیکھا ہوگا جس میں پن رکھے جاتے ہیں۔ (دیکھیے شکل 1 (a) آپ نے یہ بھی دیکھا ہوگا کہ اس پن ہولڈر میں چند پن اوپری سرے سے چمٹ رہتے ہیں۔

☆ پن ہولڈر میں پن کس حصہ سے چمٹے ہوئے ہیں؟

☆ اوپری سرے میں کیا ہوگا؟

☆ کیا یہ پنوں کے بجائے دوسری اشیاء کو بھی کش کرتا ہوگا۔

آپ نے شاید دیکھا ہوگا کہ اسٹیل کی الماریوں اور ریفریجریٹر کے دروازوں میں دھاتی چپکنے والی پٹیاں ہوتی ہیں جو دروازوں سے چمٹ جاتی ہیں۔

☆ اُن چپکنے والی دھاتی پیوں میں کیا ہوگا۔ جس کی وجہ سے

لوہے کے دروازے ان سے


چمٹ جاتے ہیں؟

☆ کیا یہ دھاتی پٹیاں لکڑی اور

پلاسٹک کے دروازوں سے

بھی اسی طرح چمٹ جاتی

ہیں؟



شکل 1 (b)

مقناطیس کے ساتھ کھیلیں

یہ کتاب حکومت آندھرا پردیش کی جانب سے مفت تقسیم کیلئے ہے



مقناطیس کی کہانی

تقریباً 2500 سال پہلے میگنس (Magnus) نامی ایک چرواہا رہتا تھا۔ وہ روزانہ اپنی بھیڑ اور بکریوں کو پرانے پہاڑ پر لے جاتا تھا اس کے ہاتھ میں ہمیشہ ایک لکڑی کی لاٹھی ہوتی تھی جس کے نچلے سرے کے اطراف لوہے کی ایک ٹوپی نما ساخت تھی۔ ایک دن جب اس کی بکریاں گھاس چر رہی تھیں میگنس نے اپنی لاٹھی کو ایک پانی کے چشمہ میں ڈبویا اور چشمہ کے تہ میں موجود کنکروں اور پتھروں سے چھیڑ چھاڑ کرنے

لگا۔ فوری اُس نے محسوس کیا کہ کوئی شے اُس کی لاٹھی کو کھینچ رہی ہے۔ جب اس نے لاٹھی کو پانی سے باہر نکالا تو اس نے دیکھا کہ اُس کی لاٹھی کے نچلے سرے پر لوہے کی ٹوپی نما ساخت سے چند پتھر چمٹے ہوئے ہیں۔ میگنس نے جن پتھروں کو باہر نکالا تھا انہیں ”لوڈاسٹون“ (Lodestone) کہا جاتا تھا۔ یہ ایک قدرتی مقناطیس ہے اور یہ لوہے کو کشش کرنے کی خصوصیت رکھتا ہے۔

اب ہم جس مقناطیس کے بارے میں گفتگو کر رہے ہیں وہ قدرتی مقناطیس نہیں ہے بلکہ یہ انسان کا بنایا ہوا مقناطیس ہے۔

مقناطیس کی مختلف شکلیں:-

ہم اپنی روزمرہ زندگی میں جو مقناطیس دیکھتے ہیں اور استعمال کرتے ہیں وہ مختلف شکلوں کے ہوتے ہیں۔ بعض عام شکل کے

مقناطیسوں کو شکل 2 میں دکھلایا گیا ہے۔



Bar magnet

سلاخی مقناطیس




Horse shoe Magnet

گھرنعل مقناطیس



Ring Magnet

چھلہ نما مقناطیس



Disc Magnet

داڑوی مقناطیس

سوچئے:- کیا ہم اپنی ضرورت کے مطابق شکل کے مقناطیس کو بنا سکتے ہیں؟

مقناطیس کے ساتھ کامیابی

یہ کتاب حکومت آندھرا پردیش کی جانب سے مفت تقسیم کیلئے ہے

مشغلہ-2: اُن اشیاء کو معلوم کرنا جنہیں مقناطیس کشش کرتا ہے:-

سلاخی مقناطیس، کیلئے، پلاسٹک کی پٹری، لوہے کے بولٹ، پن، بلیڈ، پنسل، چاقو، اسٹینلس اسٹیل کا چمچ، چاک کا ٹکڑا، لکڑی کا برادہ لیکر مقناطیس سے ہر ایک شے کو چھوئیں۔ کیا ہر شے کو مقناطیس اپنی طرف کھینچتا ہے؟ مشاہدہ کیجیے اور اپنے کئے گئے مشاہدہ کے متعلق ذیل کے جدول میں بتائی گئی اشیاء کے نام اور وہ کس سے بنی ہوئی ہیں جدول-1 میں درج کیجیے۔

جدول-1

شے کا نام	سامان جس شے سے بنایا گیا ہے (لوہے/پلاسٹک/المونیم/لکڑی/کانچ/روکڑی اور شے)	مقناطیس کے ذریعہ کھینچا گیا (ہاں/نہیں)
بولٹ	لوہا	ہاں
پٹری	پلاسٹک	نہیں

مقناطیس کی اس خصوصیت کی بنیاد پر اسے بعض

آمیروں کو الگ کرنے کے لیے استعمال کیا جاتا ہے۔

مشغلہ-3:

کیا ہم لوہے کے برادے (پچھون) کو ریت سے الگ کر سکتے ہیں:-

ایک سلاخی مقناطیس لے کر اپنے اسکول کے گراؤنڈ کی

مٹی میں کچھ دیر کے لیے گھمائیے۔ مقناطیس کو مٹی سے نکال لیجیے۔

کیا مقناطیس سے کچھ اشیاء چمٹی ہوئی ہیں؟

آپ کے مقناطیس پر مٹی کے کچھ گہرے ذرات چمٹے

ہوئے دیکھیں گئے۔ اب ان گہرے ذرات کو احتیاط کے ساتھ

مقناطیس سے الگ کر کے ایک کاغذ پر جمع کریں۔ یہی ذرات

لوہے کا برادہ یا پچھون ہیں۔

مقناطیس کن اشیاء کو اپنی جانب کشش کیا؟

☆ کونسی اشیاء کو مقناطیس نے اپنی جانب کشش نہیں کیا؟

وہ اشیاء جنہیں مقناطیس اپنی طرف کشش کرتا ہے۔

انہیں مقناطیسی اشیاء (Magnetic material) کہا جاتا

ہے۔ اور وہ اشیاء جنہیں مقناطیس اپنی طرف کشش نہیں کرتا انہیں

غیر مقناطیس اشیاء (non-magnetic material) کہا

جاتا ہے۔

☆ آپ اپنے طور پر مقناطیسی اشیاء کی مثالیں دیجیے۔

☆ آپ کچھ غیر مقناطیسی اشیاء کی مثالیں دیجیے۔ مقناطیس کی

یہ خصوصیت ہے کہ وہ بعض اشیاء جیسے لوہے کو اپنی جانب

کشش کرتا ہے۔

مقناطیس کے ساتھ کامیابی

یہ کتاب حکومت آندھرا پردیش کی جانب سے مفت تقسیم کیلئے ہے

ان دو نقاط کے درمیانی فاصلہ پر آپ کچھ لوہے کے برادے کو بکھرا ہوا یا منتشر حالت میں دیکھیں گے۔ (دیکھئے شکل 3)


کاغذ کے شیٹ پر پھیلے ہوئے لوہے کے برادے میں تبدیلی کاغذ کے نیچے موجود مقناطیس کی وجہ سے ہے۔ لوہے کے برادے کا مقناطیس کے دونوں سروں کی طرف جمع ہونے کا سبب بھی مقناطیس ہی ہے۔ اس طرح ہم کہہ سکتے ہیں کہ سلاخی مقناطیس اپنے آخری سروں سے زیادہ مقدار میں لوہے کے برادے کو کش کرتے ہیں بہ نسبت مقناطیس کے درمیانی حصے کے۔

اس مشغلہ کے ذریعہ ہم اس نتیجے پر پہنچتے ہیں کہ ہر سلاخی مقناطیس کے دوسرے ہوتے ہیں جن میں کش کرنے کی صلاحیت دوسرے حصوں سے زیادہ ہوتی ہے۔ ان سروں کو مقناطیس کے قطب (Pole) کہتے ہیں۔

مشغلہ -5:

سلاخی مقناطیس کے ذریعہ سمتوں کو معلوم کرنا:-

شکل 4 میں بتلائے گئے طریقے پر ایک سلاخی مقناطیس کو دھاگے کی مدد سے آزادانہ طور پر لٹکا دیں۔ کیا مقناطیس ساکن حالت میں رہے گا؟ کچھ



شکل 4

دیر انتظار کیجیے۔ اب آپ کیا دیکھ رہے ہیں؟ آپ نے محسوس کیا ہوگا کہ مقناطیس بالآخر شمالاً جنوباً سمت میں ٹھہر جاتا ہے۔ شمال کی جانب

(حاصل کئے گئے پتھون کو ایک ڈبہ میں رکھیے تاکہ دوسرے مشغلوں میں انہیں استعمال میں لایا جاسکے)


☆ مقناطیس کا کونسا حصہ زیادہ پتھون کو کش کرتا ہے؟
☆ مقناطیس کے کس حصے سے پتھون کو الگ کرنے میں آپ نے دشواری محسوس کی؟
سلاخی مقناطیس کے قطب:-

کیا سلاخی مقناطیس کے تمام حصوں میں لوہے کے برادے کو کش کرنے کی خاصیت یکساں ہوتی ہے؟

مشغلہ -4:

ایک کاغذ کی شیٹ پر کچھ لوہے کے برادے کو مساویانہ طور پر پھیلا دیجیے۔ اب اس کاغذ کے نیچے ایک سلاخی مقناطیس رکھئے۔

☆ آپ کا مشاہدہ کیا ہے؟
☆ کیا آپ نے کاغذ پر پھیلے ہوئے لوہے کے برادے کے ڈیزائن میں کچھ تبدیلی کا مشاہدہ کیا ہے؟
آپ دیکھیں گے کہ مساویانہ طور پر پھیلا یا گیا لوہے کا برادہ کاغذ کے دو نقاط پر جمع ہے۔




شکل 3

مقناطیس کے ساتھ کامیابی

یہ کتاب حکومت آندھرا پردیش کی جانب سے مفت تقسیم کیلئے ہے

نشانہ ہی کر سکتے ہیں۔ اس کے بعد ان دونوں کے درمیان مشرق اور مغرب کی بھی نشانہ ہی کر سکتے ہیں۔



شکل 5

قطب نما کو سمتوں کی نشانہ ہی معلوم کرنے کے لیے استعمال کرتے ہیں۔ قطب نما کو زیادہ تر ہوائی جہازوں اور بحری جہازوں میں استعمال کرتے ہیں۔ اسی طرح پہاڑوں پر چڑھائی کرنے والے اور فوجی جوان اپنے ساتھ قطب نما رکھتے ہیں تاکہ وہ نامعلوم مقام پر راستہ بھٹکنے نہ پائیں۔


نوٹ: قطب نما اور مقناطیس کو ایک دوسرے کے قریب نہ رکھیں

مشغلہ -6:

دو مقناطیسوں کے درمیان کشش اور دفع:-

Attraction and Repulsion between two magnets

دو مشابہ یا ایک جیسے مقناطیس کو لے کر شکل 6 کے مطابق چار الگ الگ طریقوں سے رکھ کر اپنے مشاہدوں کو نوٹ کیجیے۔



شکل 6

والے سرے پر رنگ سے نشان لگائیں۔ اب مقناطیس کو گھما کر چھوڑ دیں اور کچھ دیر تک انتظار کریں۔

☆ رنگ کیا ہوا حصہ کس سمت ٹھہرتا ہے؟

☆ اسی تجربہ کو کسی دوسرے مقام پر دہرائیے۔

آپ نے کیا مشاہدہ کیا؟

مقناطیس ہمیشہ شمالاً جنوباً سمتوں پر ہی ٹھہرتا ہے اور ہر مشاہدہ میں رنگ کئے ہوئے حصہ کا سرا شمال کو ہی دکھلائیگا۔ اس سرے کو مقناطیس کا شمالی قطب کہا جاتا ہے۔ دوسرا سرا جو جنوب کی جانب نشانہ ہی کرتا ہے اس سرے کو مقناطیس کا جنوبی قطب کہا جاتا ہے۔ مقناطیس کی اس خصوصیت کو سمتی خصوصیت Directional property کہا جاتا ہے۔ یہ خصوصیت صرف مقناطیس میں دیکھی جاتی ہے۔ اسی خصوصیت کو ہم مقناطیسی قطب نما بنانے میں استعمال کرتے ہیں۔

مقناطیسی قطب (Magnetic Compass):

قطب نما عام طور پر ایک چھوٹا سا ڈبہ ہوتا ہے جس کا اوپری حصہ شیشے سے ڈھکا رہتا ہے۔ ایک مقناطیس سوئی ڈبے کے اندر محور پر اس طرح رکھی جاتی ہے کہ وہ بہ آسانی آزادانہ طور پر گھوم سکے۔ قطب نما میں ایک ڈائیل لگا ہوتا ہے جس پر سمتوں کی نشانہ ہی ہوتی ہے۔ کسی مقام پر قطب نما کو رکھ کر حسب خواہش سمت کو معلوم کیا جاسکتا ہے۔ قطب نما کی سوئی شمالاً جنوباً سمتوں کو دکھلاتی ہے۔ عام طور پر شمالی قطب کی نشانہ ہی کرنے والی مقناطیسی سوئی پر کوئی رنگ لگا دیا جاتا ہے (دیکھئے شکل 5) اس طرح ہم قطب نما کے ذریعہ اس مقام پر شمال اور جنوب کی سمتوں کی

مقناطیس کے ساتھ کھیلیں

یہ کتاب حکومت آندھرا پردیش کی جانب سے مفت تقسیم کیلئے ہے

☆ آپ نے کیا مشاہدہ کیا؟

☆ مقناطیس ایک دوسرے کو کشش کب کرتے ہیں؟

آپ نے یہ معلوم کر لیا ہے کہ مشابہ قطب ایک دوسرے کو دفع کرتے ہیں اور غیر مشابہ قطب ایک دوسرے کو کشش کرتے ہیں۔

زمین ایک مقناطیس ہے:-

ہم نے دیکھا ہے کہ ایک لٹکا یا ہوا سلانخی مقناطیس ہمیشہ شمالاً اور جنوباً سمت میں ٹھہر جاتا ہے۔

☆ مقناطیس ایک مخصوص سمت میں ہی کیوں ٹھہر جاتا ہے

☆ اس پر کونسی قوتیں عمل کر رہی ہیں؟

مشغلہ-7:

ایک سلانخی مقناطیس لیچیے اور اس کو ایک میز پر کسی بھی سمت میں رکھیے۔

ایک دوسرے سلانخی مقناطیس کو شکل 7 کے مطابق اُس کے اوپر معلق لٹکائیے۔ لٹکائے ہوا سلانخی مقناطیس کو میز پر رکھے ہوئے مقناطیس کے بالکل

قریب لائیے۔ اس بات کا مشاہدہ کیجیے کہ لٹکا ہوا سلانخی مقناطیس کس سمت میں ٹھہر جاتا ہے۔

میز پر رکھے ہوئے سلانخی مقناطیس کی سمت کو تبدیل کیجیے۔ کیا آپ نے لٹکائے ہوئے سلانخی مقناطیس کی سمت میں تبدیلی پر غور کیا؟


☆ اس کے ٹھہر جانے پر کیا سمت میں کوئی تبدیلی آئی؟ وہ کونسی تبدیلی ہے؟

لٹکا یا ہوا سلانخی مقناطیس ہمیشہ میز پر رکھے ہوئے سلانخی مقناطیس کی سمت میں ٹھہر جاتا ہے۔ لیکن لٹکائے ہوئے سلانخی مقناطیس کا شمالی قطب میز پر رکھے ہوئے سلانخی مقناطیس کے جنوبی قطب اور لٹکائے ہوئے سلانخی مقناطیس کا جنوبی قطب میز پر رکھے ہوئے سلانخی مقناطیس کے شمالی قطب کی جانب رخ کرتا ہے۔

☆ میز پر رکھے ہوئے سلانخی مقناطیس کو اگر ہٹادیں تو کیا ہوگا؟

اس صورت حال میں لٹکا یا ہوا مقناطیس شمالاً جنوباً سمت میں ٹھہر جائیگا۔ ہم کہہ سکتے ہیں کہ لٹکائے گئے سلانخی مقناطیس کے نیچے کوئی مقناطیس ہے جو سلانخی مقناطیس کو مخصوص سمت میں ٹھہرنے کے لیے مجبور کر رہا ہے۔

نظر نہ آنے والا مقناطیس کہاں سے آیا ہوگا؟ زمین مقناطیسی خصوصیت رکھتی ہے جو لٹکائے ہوئے سلانخی مقناطیس پر عمل کر رہی ہے۔ (دیکھئے شکل 8)



شکل 8

مقناطیس کے ساتھ کامیابی

یہ کتاب حکومت آندھرا پردیش کی جانب سے مفت تقسیم کیلئے ہے

دی گئی شے مقناطیس ہے یا نہیں معلوم کرنا

تینوں اشیاء کو ایک کے بعد دیگرے سلاخی مقناطیس کے ایک قطب کے قریب لائیں اور اس بات کا مشاہدہ کریں کہ آیا وہ کشش کر رہے ہیں، دفع کر رہے ہیں یا کشش نہیں کر رہے ہیں۔ اپنے مشاہدہ کو جدول 2 میں درج کریں۔ اس کے بعد ان تینوں اشیاء کو سابق کی طرح سلاخی مقناطیس کے دوسرے قطب کے قریب لائیں اور اپنے مشاہدوں کو درج کریں۔

آپ کو ایک ہی جسامت ایک ہی شکل اور ایک ہی رنگ کی تین اشیاء اور ایک سلاخی مقناطیس دیئے گئے ہیں۔ آپ کو یہ طے کرنا ہے کہ ان میں سے کونسی شے مقناطیس ہے اور کونسی شے مقناطیس نہیں ہے لیکن مقناطیس شے یا غیر مقناطیس شے سے بنائی گئی ہے۔

مشاہدہ	شے 1 کشش/دفع/کشش نہیں	شے 2 کشش/دفع/کشش نہیں	شے 3 کشش/دفع/کشش نہیں
سلاخی مقناطیس کے ایک قطب کے سرے کے قریب لانے پر ہونے والی تبدیلی کا مشاہدہ کریں۔			
سلاخی مقناطیس کے دوسرے قطب کے سرے کے قریب لانے پر ہونے والی تبدیلی کا مشاہدہ کریں۔			

مقناطیس ہے اور نہ مقناطیس شے ہے۔

مشغلہ-9: آپ خود مقناطیس بنائیے:-

ایک لوہے کا کیلا لیجیے اور اسے میز پر رکھئے۔ اس بات کو یقینی بنائیے کہ یہ کیلا پھون یا لوہے کی پونوں کو نہ تو کشش کرتا ہے اور نہ ہی دفع کرتا ہے۔ ایک سلاخی مقناطیس لے کر کسی ایک قطب کو کیلے کے ایک کنارے پر رکھئے۔ سلاخی مقناطیس کو بغیر اوپر اٹھائے کیلے کے ایک سرے سے آخری سرے تک لیجائیے۔ اس کے بعد سلاخی مقناطیس کو اٹھا کر پھر سے پہلے سرے سے آخری سرے تک لیجائیے جس طرح شکل 9 میں دکھلایا گیا ہے۔

آپ کے درج کیے گئے مشاہدات کا موازنہ کرتے ہوئے آپ کس نتیجے پر پہنچے ہیں؟

مندرجہ بالا مشاہدات کی بنا پر حسب ذیل نتیجے پر پہنچے ہیں۔ اگر کسی شے کو سلاخی مقناطیس کا ایک قطب کشش کرتا ہے اور دوسرا قطب دفع کرتا ہے تو ہم کہہ سکتے ہیں کہ یہ مقناطیس ہے اسی طرح ایک شے جو سلاخی مقناطیس کے دونوں قطب کو کشش کرتی ہے لیکن دفع نہیں کرتی تو ہم کہہ سکتے ہیں کہ یہ مقناطیس تو نہیں ہے لیکن مقناطیسی شے ہے اگر کسی شے کو مقناطیس کشش کرتا ہے اور نہ ہی دفع کرتا ہے تو تب ہم کہہ سکتے ہیں کہ نہ تو یہ


مقناطیس کے ساتھ کامیاب

یہ کتاب حکومت آندھرا پردیش کی جانب سے مفت تقسیم کیلئے ہے

مشغلہ - 11:

مقناطیسی امالہ - Magnetic Induction:-

ایک سیفیٹن پون لیں اور اُسے ایک پون کے قریب لائیں۔ کیا یہ پون کو کشش کرتی ہے؟ کیوں؟
سیفیٹن پون کو سلاخی مقناطیس کے ایک قطب کے قریب لائیں۔ دیکھئے کہ یہ کس طرح مقناطیس سے چمٹ جاتی ہے۔ اب ایک پون کو شکل (a) 11 میں بتلائے گئے طریقے پر سیفیٹن پون سے چھوئیں۔ کیا سیفیٹن پون، پون کو کشش کرتی ہے؟ کیوں؟



شکل 11 (a)

اوپر کی دو صورتوں سے ہمیں یہ بات معلوم ہوتی ہے کہ سیفیٹن پون بھی مقناطیس کی طرح عمل کرتی ہے جب اس کا تعلق کسی دوسرے مقناطیس سے ہوتا ہے۔ سیفیٹن پون میں مقناطیس خواص کا سبب سلاخی مقناطیس ہے۔

مقناطیس اشیاء کا قریب میں موجود مقناطیس کے ذریعہ مقناطیسی خصوصیات کو حاصل کرنا مقناطیسی امالہ (Magnetic induction) کہلاتا ہے۔ اگر ہم سلاخی مقناطیس کے بہت ہی قریب سیفیٹن پون کو مقناطیس کو چھوئے بغیر رکھیں تو کیا ہوگا؟

آئیے ہم معلوم کریں:-

ایک ہاتھ میں سلاخی مقناطیس اور دوسرے ہاتھ میں سیفیٹن پون کو اس طرح پکڑ لیں کہ دونوں ایک دوسرے سے قریب ترین ہوں لیکن یہ دونوں ایک دوسرے کو مس نہ کرتے ہوں (دیکھئے شکل (b) 11)



شکل 9

اسی عمل کو 20 تا 30 مرتبہ دہرائیے۔ ہمیشہ مقناطیس کو ایک ہی سمت میں حرکت دیجئے۔ مقناطیس کو آگے پیچھے مت گھسیٹئے۔ اب سلاخی مقناطیس کو ہٹا لیجیے اور کچھ لوہے کے پچون کو کیلے کے قریب لائیے۔ آپ کو کیا معلوم ہوا؟
لوہے کے پچون کو کیلا کشش کر رہا ہے۔ اس طرح آپ کیلے کو مقناطیس بنانے میں کامیاب ہو چکے ہیں۔ اگر اس کیلے کو آزادانہ طور پر لٹکا یا جائے تو کیا ہوگا؟

مشغلہ - 10:

آپ اپنا قطب نما خود سے بنائیے:-

ایک مقنائی گئی سوئی لیجیے اور اس سوئی کو ٹیپ کی مدد سے ہلکے کارک پر جماد بیجیے۔ شکل 10 کی طرح پانی سے بھرے گلاس میں اس کارک کو تیرائیے۔

کارک کو آزادانہ طور پر تیرنے میں مدد دینے کے لیے



شکل 10

پانی میں تھوڑا سا ڈٹرجنٹ شامل کریں۔ آپ کی مقنائی گئی سوئی کارخ کس سمت میں ہوگا؟ اس کارخ شمالاً جنوباً ہوگا۔ اس طرح یہ مقناطیس قطب نما کی طرح عمل کرے گا۔

مقناطیس کے ساتھ کامیاب

یہ کتاب حکومت آندھرا پردیش کی جانب سے مفت تقسیم کیلئے ہے

- ☆ مقناطیس کے غیر مشابہ قطب ایک دوسرے کو کشش کرتے ہیں جب کہ مشابہ قطب ایک دوسرے کو دفع کرتے ہیں۔
- ☆ مقناطیسی شے مقناطیس کے قریب رکھنے کے سبب مقناطیسی خصوصیت حاصل کر لیتی ہے۔ جسے مقناطیسی امالہ کہا جاتا ہے۔

اپنے اکتساب کو فروغ دیجئے:-

1. قیاس کیجئے کہ ذیل کی اشیاء میں کونسی مقناطیسی اور غیر مقناطیسی اشیاء ہیں۔ سلاخی مقناطیس سے آزمائش کیجئے اور اپنی پیشگوئی کی جانچ کیجئے۔ تمام اشیاء کی جانچ کرنے کے بعد آپ کیا کہیں گے۔
پلاسٹک، لوہا، اسٹینلس اسٹیل، لکڑی، المونیم، سونا، چاندی، تانبہ، کاغذ، کپڑا

2. آپ کے کمرہ جماعت میں موجود مقناطیسی اور غیر مقناطیسی اشیاء کی فہرست تیار کیجئے۔
3. اپنی روزمرہ زندگی میں لوگ کن مقاصد کے لئے مقناطیس کو استعمال کرتے ہیں۔ اپنے خاندان کے بزرگ افراد سے پوچھئے اور اکھٹا کی گئی معلومات کی مدد سے مقناطیس کے استعمالات کی فہرست تیار کیجئے۔
4. سلاخی مقناطیس کی شکل کھینچ کر اس کے قطبوں کی نشاندہی کیجئے۔
5. نیچے دی گئی شکل کا مشاہدہ کر کے دوسرے سلاخی مقناطیس میں شمالی اور جنوبی قطب کی نشاندہی کیجئے۔



شکل 11 (b)

اپنے دوست سے کہیے کہ وہ ایک پن کو لے اور اسے سیفٹی پن سے چھوئے۔ آپ دیکھیں گے کہ پن سیفٹی پن سے چپک جائے گی اس سے یہ ظاہر ہوا کہ مقناطیسی امالہ کہ سبب سیفٹی پن بطور مقناطیس عمل کر رہی ہے۔

کلیدی الفاظ:-

مقناطیس، مقناطیسی اشیاء، غیر مقناطیسی اشیاء، شمالی قطب، جنوبی قطب، قطب نما، مشابہ قطب، غیر مشابہ قطب، کشش، دفع، مقناطیسی امالہ،

ہم نے کیا سیکھا:

- ☆ لوڈ اسٹون (Load Stone) قدرتی مقناطیس ہے۔
- ☆ مقناطیس مختلف شکلوں کے ہوتے ہیں جیسے سلاخی مقناطیس، گھرنعل مقناطیس، وغیرہ
- ☆ وہ اشیاء جنہیں مقناطیس کشش کرتا ہے انہیں مقناطیسی اشیاء کہتے ہیں۔ وہ اشیاء جنہیں مقناطیس کشش نہیں کرتا انہیں غیر مقناطیسی اشیاء کہتے ہیں۔
- ☆ سلاخی مقناطیس کے دو قطب ہوتے ہیں جن کی کشش کرنے کی صلاحیت مقناطیس کے دوسرے حصوں سے زیادہ ہوتی ہے۔ مقناطیس کے آخری سروں کو قطب کہتے ہیں۔
- ☆ ہر مقناطیس کے دو قطب ہوتے ہیں شمالی قطب اور جنوبی قطب۔
- ☆ آزادانہ لٹکایا ہوا مقناطیس ہمیشہ شمالاً جنوباً سمت میں ٹھہرتا ہے۔

مقناطیس کے ساتھ کامیابی

یہ کتاب حکومت آندھرا پردیش کی جانب سے مفت تقسیم کیلئے ہے

6. سوچ کر بولیں کہ آپ کا گھر کس سمت میں واقع ہے؟ قطب نما کا استعمال کرتے ہوئے اپنے گھر کی درست سمت کو معلوم کر کے اپنی کی گئی پیشگوئی سے موازنہ کیجیے۔ اسی طرح رات میں سوتے وقت آپ اپنا سر کس سمت میں رکھتے ہیں؟ معلوم کیجیے۔
7. مقناطیس کا استعمال کرتے ہوئے ایک کھلونا تیار کیجئے اور اس کو تیار کرنے کے طریقے کو مختصراً لکھئے۔
8. حلقہ مقناطیس (Ring Magnet) میں قطب کہاں واقع ہوتے ہیں سوچ کر بتائیے۔ سلاخی مقناطیس کو استعمال کرتے ہوئے اس کے قطبوں کو معلوم کرنے کی کوشش کیجئے۔ اور اپنے لگائے ہوئے قیاس کی جانچ کیجئے۔
9. سلاخی مقناطیس کو استعمال کرتے ہوئے ایک سوئی کو مقناطیس مشغلہ نمبر 10 میں بتلائیے گئے طریقے سے قطب نما تیار کیجئے۔
10. بعض دفعہ لوگ دروازوں کو کھلا رکھنے اور دروازوں کو بند کرنے کے لئے بھی مقناطیس کو استعمال کرتے ہیں۔ سوچئے اور بتلائیے کہ یہ کیوں کر ممکن ہے اور ہمیں ہر دو صورتوں میں مقناطیس کی ترتیب کس طرح کرنی چاہئے۔
11. کیا زمین مقناطیسی خاصیت رکھتی ہے؟ آپ اس کو کس طرح ثابت کریں گے۔
12. آپ کے پاس مشابہ قسم کی دو سلاخیں ہیں جس میں ایک سلاخ مقناطیس کی ہے اور دوسری لوہے کی ہے۔ کیا آپ معلوم کر سکتے ہیں کہ ان میں کونسی سلاخ مقناطیس کی ہے؟
13. ٹیچر نے کہا کہ زمین ایک مقناطیس ہے۔ مگر شبانہ کو اس بارے میں کچھ شک ہے اس نے اپنے شک کو دور کرنے کے لئے اپنے ٹیچر سے کچھ سوالات پوچھے، شبانہ نے کیا سوالات پوچھے ہوں گے۔ اندازہ لگائیے۔
14. سور یہ یہ جان کر حیرت زدہ ہو گیا کہ زمین ایک بڑی مقناطیس ہے اس نے ان سائنسدانوں کی کوششوں کو سراہا جنہوں نے اسے دریافت کیا۔ کیا آپ نے مقناطیس میں کوئی ایسی چیز کو دیکھا ہے جسے سراہا جاسکے؟ سمجھائیے۔
15. احمد مقناطیس کو استعمال کرتے ہوئے ایک کھلونا بنانا چاہتا ہے جس کے ذریعہ وہ لوگوں کو ایک نعرہ ”خراب غذا کا انکار کرو اور اچھی غذا کو قبول کرو“ کے ذریعہ سمجھانا چاہتا ہے۔ کیا آپ کھلونا بنانے میں اُس کی مدد کر سکتے ہیں؟ اگر ہاں، تو کس طرح؟

عام معلومات

- ☆ حال ہی میں معلوم ہوا ہے کہ ”نیا ڈائی میم“ (Neodymium) بہت ہی طاقتور مقناطیس ہے۔
- ☆ ایک دفعہ یونان کے سائنسدان آرشمیدس نے جنگ میں دشمنوں پر فتح پانے کے لئے لوڈاسٹون (قدرتی مقناطیس) کو جہاز سے کیلے نکالنے کیلئے استعمال کیا۔ تاکہ جہاز ڈوب جائے۔
- ☆ بعض حیوانات کے ماہر جانوروں کے پیٹ سے تاریادھات کو نکالنے کے لیے مقناطیس کا استعمال کرتے ہیں۔
- ☆ سو سال سے قبل چینی ملاح نے قطب نما کو استعمال کیا تھا۔

مقناطیس کے ساتھ کامیابی

یہ کتاب حکومت آندھرا پردیش کی جانب سے مفت تقسیم کیلئے ہے